

తెలంగాణ మిడియో

మన యాసే.. మన బలం

తెలుగుదినపత్రిక సంపుటి :2 సంచిక: 362 ఆదివారం 11 జనవరి 2026 పేజీలు :8 వెల రూ.5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టర్లు కావాలేను



జర్నలిజంలో ఆసక్తి ఉన్నవారికి
శెనార్తి మీడియా
ఆసక్తి నం పలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టర్లుగా
పని చేసేందుకు ఆసక్తి, అనుభవం ఉన్నవారు
ఈ క్రింది నంబర్లలో సంప్రదించగలరు.

77309 83966 98491 98098
9391343644

సాంకేతికత పెరిగినా మానవీయత మరవొద్దు

యంత్రాలనే నమ్ముకోకుండా
ప్రజల నాడి పట్టుకోవాలని హితవు

హెచ్ఐసీసీలో జరిగిన 'ఫెలోస్ ఇండియా' సదస్సులో సీఎం రేవంత్ రెడ్డి



- ప్రజారోగ్య సంరక్షణకే ప్రభుత్వం పెద్దపీట వేస్తుందని స్పష్టీకరణ
- హెల్త్ పాలసీల రూపకల్పనలో వైద్యుల సలహాలు తీసుకుంటాం
- పాఠశాల విద్యార్థులకు సీపీఆర్ నేర్పించాలని పిలుపు
- నేను సామాజిక రుగ్మతలకు చికిత్స చేసే డాక్టర్ ను: సీఎం
- లైఫ్ సైన్స్, ఫార్మా హబ్ గా హైదరాబాద్ ఎదుగుదల
- తెలంగాణ గ్లోబల్ హెల్త్ హబ్ గా మారాలని ఆకాంక్ష

హైదరాబాద్, జనవరి 10: వైద్య రంగంలో సాంకేతిక పరిజ్ఞానం ఎంత పెరిగినప్పటికీ, వైద్యులు తమ సామాజిక బాధ్యతను, మానవీయ కోణాన్ని విస్మరించవద్దని రాష్ట్ర ముఖ్యమంత్రి రేవంత్ రెడ్డి పిలుపునిచ్చారు. హైదరాబాద్ లోని హెచ్ఐసీసీలో ఇంటర్నేషనల్ కార్డియాలజీ రీసెర్చ్ అండ్ ట్రైనింగ్ ఫౌండేషన్ అధ్యక్షులతో నిర్వహించిన 'ఫెలోస్ ఇండియా' కార్యక్రమానికి ఆయన ముఖ్య అతిథిగా హాజరయ్యారు. వైద్య వృత్తి కేవలం చికిత్సకే పరిమితం కాకూడదని, అది సమాజ సేవలో అంతర్భాగమని గుర్తుచేశారు. ప్రస్తుతం వైద్య రంగంలో విప్లవాత్మక మార్పులు వస్తున్నాయని, వైద్యులు ఎప్పటికప్పుడు సాంకేతికతను అందిపుచ్చుకోవాలని సీఎం సూచించారు. అయితే కేవలం యంత్రాలు, రిపోర్టుల మీదనే ఆధారపడకుండా ప్రజల నాడి పట్టుకోవడం కూడా అంతే ముఖ్యమని హితవు పలికారు. రోగిని మానసికంగా అర్థం చేసుకుని వైద్యం అందించాలని, గుండె జబ్బుల నివారణలో అందరూ భాగస్వాములు

మిగతా 3 లో

తెలంగాణలోని ప్రాజెక్టులకు ఆర్థిక సాయం చేయండి

- ట్రిపుల్ ఆర్ ప్రాజెక్టును సత్వరం చేపట్టేలా చూడండి
- మూసీ లివర్ ఫుంట్ కు ఆర్థిక చేయూతను ఇవ్వండి
- ప్రీ బడ్జెట్ సమావేశంలో కేంద్రానికి భట్టి వినతి



భక్తుల సంఖ్యకు అనుగుణంగా మేడారంలో మెడికల్ క్యాంపులు

తక్షణ సేవలు అందించేలా ప్రణాళిక వైద్యాధికారులకు మంత్రి దామోదర రాజనర్సింహ ఆదేశం



3

వ్యక్తుల పైవేట్ జీవితాలపై చర్చించడం బాధాకరం

నిరాధార వార్తలతో అధికారుల ఆత్మస్థిరత్వం దెబ్బతీయవద్దు

- మహిళా ఐడెంటిఫై తప్పుడు కథనాలు హేయం
- పీసీసీ చీఫ్ మహేశ్ కుమార్ గౌడ్



మహిళా అధికారిపై తప్పుడు రాతలు హేయం

కొడుకు పోయినప్పుడే నేను సగం చచ్చిపోయా.. మానసికంగా వేధించవద్దు

కుటుంబాలను ఇబ్బంది పెట్టొద్దని మంత్రి కోమటిరెడ్డి హితవు

3



పట్టణాలను సంక్షోభంలోకి నెట్టిన కాంగ్రెస్

మున్సిపల్ ఎన్నికల్లో కాంగ్రెస్ పార్టీకి బుద్ధి చెప్పడం ఖాయం నిజామాబాద్, ఖమ్మం జిల్లా నేతలతో కేటీఆర్ సన్మాహక సమావేశం


02



02

తెలంగాణ రాజకీయాల్లో కీలక పరిణామం

మున్సిపల్ ఎన్నికల్లో పోటీ చేయనున్న జనసేన



దగ్గు మందుపై నిషేధం

అల్మంట్ కిడ్ సిరప్ వినియోగాన్ని వెంటనే నిలిపివేయాలని ఆదేశం

.. వివరాలు 3లో

ఆత్మ విశ్వాసమే విజయానికి సోపానం

- చరిత్ర పాఠాల నుంచి ప్రేరణ పొందాలి
- మన స్వాతంత్ర్య యోధుల ధీరత్వం పుణికి పుచ్చుకోవాలి
- వికసిల్ భారత్ యంగ్ లీడర్స్ డైలాగ్ లో అజిత్ ధోవల్

వివరాలు 4వ పేజీలో



బంగ్లాలో ఆగని దాడులు

దుండగుల దాడిలో మరో హిందువు హత్య

4

ఇరాన్ లో మురుగుతున్న అల్లర్లు

కఠిన చర్యలు తప్పవని ప్రభుత్వం హెచ్చరిక ఆందోళనకారులను దేశ శత్రువులుగా పరిగణిస్తామని ప్రకటన

4



గత రెండు వారాలుగా ఇరాన్ లో రగులుతున్న ప్రభుత్వ వ్యతిరేక జ్వాలలు అంతంతకూ ఉధృతమవుతుండగా, ఆందోళనకారులపై అక్రమ ప్రభుత్వం కఠిన వైఖరితో ముందుకెళ్తోంది. నిరసనల్లో పాల్గొంటే దేశద్రోహాలుగా పరిగణించి మరణశిక్షలు విధిస్తామని హెచ్చరిస్తూనే, మరోవైపు ఇంటర్నెట్ సేవలను నిలిపివేసి బాహ్య ప్రపంచంతో సంబంధాలు తెంచేసింది. ఈ నేపథ్యంలో మీరు అడిగినట్లు మంచి రీడింగ్ వార్తా కథనం కింద ఉంది.

పంజాగుట్ట ఆలయంలో బండే పూజలు

మోడీ గోత్రామాలతో అర్చన



హైదరాబాద్,జనవరి 10: పంజాగుట్టలో ఉన్న శ్రీదుర్గా భవాని ఆలయంలో కొలువైన దుర్గామల్లేశ్వర స్వామిని కేంద్ర హోంశాఖ సహాయ మంత్రి బండి సంజయ్ శనివారం దర్శించుకున్నారు. ఈ సందర్భంగా ప్రధాని మోదీ గోత్రనామాలతో ఆయన అర్చన చేయించారు. ఆలయ కమిటీ కేంద్ర మంత్రిని శాలువాతో సన్మానించింది. ఆలయంలో కొలువైన దుర్గాభవాని అమ్మవారు, మేధా దక్షిణామూర్తి స్వామిని కూడా ఆయన దర్శించుకుని పూజలు చేశారు. కేంద్ర మంత్రిని పూలమాల, శాలువాతో ఆలయ కమిటీ సత్కరించింది. సుమారు 15 నిమిషాల పాటు శ్రీదుర్గాభవాని ఆలయంలో కేంద్ర మంత్రి గడిపారు. సోమనాథ్ ఆలయంపై దాడి జరిగి వెయ్యేళ్లు అయిన సందర్భంగా బీజేపీ పార్టీ సోమనాథ్ స్వాభిమాన్ పర్వం నిర్వహిస్తోంది. వెయ్యేళ్లు ఆటుబోట్లు ఎదుర్కొన్నప్పటికీ ఆ ఆలయం ఇప్పటికీ సగర్వంగా, వైభవోపేతంగా నిలబడింది. అయితే ఆలయ పునర్ నిర్మాణం చేపట్టి 75 ఏళ్లు అవుతున్నది. 1951లో ఆ ఆలయాన్ని రాష్ట్రపతి డాక్టర్ రాజేంద్ర ప్రసాద్ సమక్షంలో భక్తుల కోసం తెరిచారు.

శ్రీవారిని దర్శించుకున్న తలసాని



తిరుమల,జనవరి 10: బీఆర్ఎస్ పార్టీ సీనియర్ నాయకుడు, మాజీ మంత్రి తలసాని శ్రీనివాస్ యాదవ్ శనివారం తన కుటుంబసభ్యులతో కలిసి తిరుమల శ్రీవారిని దర్శించుకున్నారు. స్వామి వారికి ప్రత్యేక పూజలు చేశారు. అంతకుముందు ఆలయ అర్చకులు ఆయనకు సారథి అంకితం పలికారు. వేదమంత్రాలతో ఆశీర్వదించారు. స్వామివారి దర్శనం అనంతరం బయటికి వచ్చిన ఆయన మీడియాతో మాట్లాడారు. తిరుమల వెంకటేశ్వర స్వామి ఆశీస్సులతో ప్రజలు అంతా సుఖ సంతోషాలతో ఉండాలని తలసాని ఆకాంక్ష వెలిబుచ్చారు. రెండు తెలుగు రాష్ట్రాల ప్రజలకు సంక్రాంతి శుభాకాంక్షలు తెలియజేశారు.

హార్వర్డ్ వర్సిటీ కాన్సరెన్స్కు కేటీఆర్కు ఆహ్వానం

హైదరాబాద్,జనవరి 10: బీఆర్ఎస్ వర్కింగ్ ప్రెసిడెంట్ కేటీఆర్కు మరో అంతర్జాతీయ ఆహ్వానం అందింది. అమెరికాలోని హార్వర్డ్ విశ్వవిద్యాలయంలో జరగబోయే 23వ ఎడిషన్ ఇండియా కాన్సరెన్స్లో ప్రసంగించాలని ఆహ్వానం లభించింది. హైదరాబాద్, తెలంగాణపై అంతర్జాతీయ స్థాయిలో ఆసక్తిని పెంపొందించడంలో కేటీఆర్ కీలక కృషికి గానూ ఈ ఆహ్వానం అందినట్లుగా నిర్వాహకులు తెలిపారు. హార్వర్డ్ యూనివర్సిటీ క్యాంపస్లో ఫిబ్రవరి 14, 15వ తేదీల్లో ఈ కాన్సరెన్స్ జరగనుంది. ది ఇండియా వి ఇమాజిన్ అనే థీమ్తో ఈ సదస్సు నిర్వహించనున్నారు. ఈ సదస్సుకు భారత్, దక్షిణాసియా దేశాలకు చెందిన విద్యార్థులు, ప్రొఫెసర్లు, వ్యాపారవేత్తలు, పాలసీ మేకర్లు, సాంస్కృతిక రంగ నిపుణులు హాజరుకానున్నారు. గతంలో ఈ సదస్సుల్లో నీతా అంబానీ, నితిన్ గడ్కరీ, జైరాం రమేష్, అజీమ్ ప్రేమ్జీ వంటి ప్రముఖులు హాజరై ప్రసంగించారు. తాజాగా కేటీఆర్కు కూడా ఈ కాన్సరెన్స్లో ప్రసంగించాలని ఆహ్వానం అందడం విశేషం. తెలంగాణను టెక్నాలజీ, ఇన్ఫోవేషన్ హబ్గా నిలబెట్టడంలో కేటీఆర్ చేసిన కృషికి గుర్తింపుగా ఈ ఆహ్వానం అందిందని నిర్వాహకులు ప్రెస్ నోట్లో తెలిపారు. హార్వర్డ్ కెన్నెడీ స్కూల్లో తొలి రోజు జరగబోయే సదస్సులో పాలన, అభివృద్ధి, పబ్లిక్ పాలసీలపై చర్చ జరగనుంది. ఇక రెండో రోజు హార్వర్డ్ బిజినెస్ స్కూల్లో బిజినెస్, అంతర్వెస్టమెంట్, గ్లోబల్ ఎకానమీ అంశాలపై చర్చ జరగనుంది. రెండో రోజు జరిగే ఈ సమావేశంలోనే కేటీఆర్ ప్రసంగించనున్నారు.

ఏకశిల వెంచర్లో ఉద్రిక్తత

పోలీసుల ముందే పరస్పర దాడులు

మేడ్చల్,జనవరి10:మేడ్చల్-మల్కాజిగిరి జిల్లా ఘట్ కేసర్ రెవెన్యూ పరిధిలో ఏకశిలా వెంచర్లో మరోసారి ఉద్రిక్తత చోటు చేసుకుంది. పోలీసుల సమక్షంలోనే ఇరువర్గాల పరస్పర దాడులతో ఆ ప్రాంతం రణరంగలా మారింది. ఈ ఘటనతో స్థానికులు తీవ్ర భయందోళనకు గురయ్యారు. గత కొన్నాళ్లుగా ఏకశిలా షాట్ల యజమానులు, ఏకశిల భూములను కొనుగోలు చేసిన స్థిరాస్తి వ్యాపారి వెంకటేశ్ మధ్య గొడవలు జరుగుతున్నాయి. షాట్ యజమానులను అక్కడికి వెళ్లనీయకుండా.. ఏకశిలా వెంచర్ చుట్టూ వెంకటేశ్ అనుచరుల పహారా ఉండేది. యాజమానులను భయభ్రాంతులకు గురిచేసి, దౌర్జన్యానికి దిగడంతో వెంకటేశ్ అనుచరులపై పోచారం పోలీస్ స్టేషన్లో కేసులు కూడా నమోదయ్యాయి. కొంతకాలం పోచారం పోలీసులు ఏకశిలా వెంచర్ పరిసర ప్రాంతాల్లో ఎలాంటి అవాంఛనీయ ఘటనలు జరగకుండా పికెటింగ్ నిర్వహించారు. ఈ నేపథ్యంలో శుక్రవారం ఏకశిలా వెంచర్లో సర్వే కోసం వచ్చిన అధికారులను ఎ+-లాట్ల యజమానులు అడ్డుకుని, ఆందోళనకు దిగారు. శనివారం ఏకశిలా షాట్ల యజమానులు కొందరు అక్కడికి వెళ్ళగా.. స్థిరాస్తి వ్యాపారి వెంకటేశ్ అనుచరులు వారిని అడ్డుకున్నారు. దీంతో ఇరువర్గాల మధ్య తోపులాట జరిగింది. పరిస్థితి అదుపు చేసేందుకు వచ్చిన పోచారం పోలీసుల ఎదుటే ఇనుప రాడ్లతో దాడులకు పాల్పడ్డారు. ఈ దాడిలో నలుగురు యువకులకు తీవ్ర గాయాలయ్యాయి. క్షతగాత్రులను సమీపంలోని ఆసుపత్రికి తరలించారు. ఇరువర్గాలు పోచారం, మేడిపల్లి పిఎస్ఎల్లో పరస్పరం ఫిర్యాదులు చేసుకున్నాయి.

పట్టణాలను సంక్షోభం నెట్టిన కాంగ్రెస్



హైదరాబాద్, జనవరి 10:రానున్న మున్సిపల్ ఎన్నికల్లో పట్టణ ప్రజలు కాంగ్రెస్ పార్టీకి బుద్ధి చెప్పడం ఖాయమని భారత రాష్ట్ర సమితి వర్కింగ్ ప్రెసిడెంట్, మాజీ మంత్రి కేటీఆర్ అన్నారు.రెండు సంవత్సరాలుగా పట్టణాలను సంక్షోభం నెట్టిన కాంగ్రెస్ ఏ ముఖం పెట్టుకొని ఓట్లు అడుగుతుందన్నారు. రానున్న పురపాలక ఎన్నికల్లో ప్రజలు కాంగ్రెస్ పార్టీకి గట్టిగా బుద్ధి చెబుతారని.. పట్టణ ప్రాంతాల ప్రజలు కూడా కాంగ్రెస్ పార్టీ పైన తీవ్రమైన అగ్రహంతో ఉన్నారని కేటీఆర్ అన్నారు. మున్సిపల్ ఎన్నికలకు పార్టీని సన్నద్ధం చేసే కార్యక్రమంలో భాగంగా శనివారం హైదరాబాద్లో నిజామాబాద్, ఖమ్మం జిల్లా నేతలతో కేటీఆర్ సన్మాహక సమావేశం నిర్వహించారు. నిజామాబాద్, ఖమ్మం ఉమ్మడి జిల్లాల నేతల సమావేశంలో పార్టీ నేతలకు పురపాలక ఎన్నికలకు సంబంధించిన వివిధ అంశాల పైన కేటీఆర్ దిశా నిర్దేశర చేశారు. ఈ సందర్భంగా కేటీఆర్ మాట్లాడుతూ.. రెండు సంవత్సరాలుగా ఒక్క రూపాయి కూడా ఏ పట్టణానికి చెల్లింపని ఏకైక ప్రభుత్వంగా చరిత్రలో కాంగ్రెస్ ప్రభుత్వం

నిలిచిపోతుందన్నారు. కాంగ్రెస్ రెండు సంవత్సరాల పాలనలో పట్టణాల్లో పరిపాలన పూర్తిగా పడకేసిందని పారిశుధ్య నుంచి మొదలుకొని ప్రతి అంశంలో పట్టణ ప్రజలు తీవ్రమైన ఇబ్బందులు ఎదుర్కొంటున్నారన్నారు. గత ప్రభుత్వం కేటాయించిన అభివృద్ధి కార్యక్రమాలకు మరోసారి శిలాఫలకాలు వేయడం తప్పించి? ఈ కాంగ్రెస్ ప్రభుత్వం చేసిన పని ఒకటి లేదని కేటీఆర్ అన్నారు. గత ప్రభుత్వం ప్రారంభించిన అనేక మౌలిక వసతుల ప్రాజెక్టులు, రోడ్లు, కమ్యూనిటీ హాల్, మోడల్ మార్కెట్ల వంటి ప్రతి ఒక్క కార్యక్రమానికి నిధులు అపివేయడంతో అన్ని కార్యక్రమాలు అర్ధాంతరంగా ఆగిపోయాయని కేటీఆర్ ఆవేదన వ్యక్తం చేశారు. ఒకవైపు గ్రామీణ ఆర్థిక వ్యవస్థను వ్యవసాయనం గాని సంక్షోభంలోకి నెడుతూ.. మరోవైపు పట్టణాలను పడుకోబెట్టి ఏ ముఖం పెట్టుకొని కాంగ్రెస్ పార్టీ ఓట్లు అడుగుతుందన్నారు. ఈ రెండు సంవత్సరాల్లో ఆయా పట్టణాలకు చేసిన అభివృద్ధి కార్యక్రమాలను? ఇచ్చిన నిధులను వివరించి ఓట్లు అడగాలని కాంగ్రెస్ పార్టీ నేతలకు కేటీఆర్ సవాలు

- మున్సిపల్ ఎన్నికల్లో కాంగ్రెస్ పార్టీకి బుద్ధి చెప్పడం ఖాయం
- నిజామాబాద్, ఖమ్మం జిల్లా నేతలతో కేటీఆర్ సన్మాహక సమావేశం


చేశారు. మున్సిపల్ ఎన్నికలకు సంబంధించి పార్టీ తరపున చేసుకోవాల్సిన ఏర్పాట్లను ప్రజల ముందు ఉంచాల్సిన వివిధ అంశాలను కేటీఆర్ ఈ సందర్భంగా పార్టీ నేతలకు తెలియజేశారు. రెండు జిల్లాలకు సంబంధించిన ప్రతి మున్సిపాలిటీలోని క్షేత్రస్థాయి పరిస్థితులపై క్లుణ్ణంగా సమీక్ష నిర్వహించారు. పంచాయితీరాజ్ ఎన్నికల్లో అధికార పార్టీ అరాచకాలను, అధికార దుర్వినియోగాన్ని తట్టుకొని మంచి ఫలితాలు సాధించామని.. ఇదే స్ఫూర్తితో మున్సిపల్ ఎన్నికల్లోనూ మరింత మెరుగైన ఫలితాలు సాధించాలని సూచించారు.జిల్లా పార్టీ అధ్యక్షులు, ప్రజాప్రతినిధులు, పార్టీ సీనియర్ నాయకులు హాజరైన ఈ సమావేశంలో పార్టీ సీనియర్ నేత, శాసనసభ డిప్యూటీ ఎ+-లోర్ లీడర్ హరీష్ రావు పలు అంశాలపైన నేతలకు దిశా నిర్దేశర చేశారు. కలిసికట్టుగా సమష్టిగా కొట్లాడి ఎన్నికల్లో మంచి విజయం సాధించాలని హరీష్ రావు సూచించారు. ఈ సందర్భంగా పురపాలక ఎన్నికల్లో అనుసరించాల్సిన వ్యూహం పైన పలు అంశాలను హరీష్ రావు నేతలకు వివరించారు.ఈ సమావేశాల సందర్భంగా ఆయా జిల్లాల నేతలు క్షేత్రస్థాయిలో ఉన్న పరిస్థితులను పార్టీ సీనియర్ నేతలకు వివరించారు. ప్రభుత్వం పైన క్షేత్రస్థాయిలో తీవ్రమైన వ్యతిరేకత ఉన్నదని పార్టీకి అనుకూల వాతావరణ ఉన్నదని తెలిపారు. మున్సిపల్ ఎన్నికల సన్మాహక సమావేశానికి ఆయా జిల్లాల ప్రజా ప్రతినిధులు, ముఖ్య నేతలు హాజరయ్యారు.

తెలంగాణ రాజకీయాల్లో కీలక పరిణామం

మున్సిపల్ ఎన్నికల్లో పోటీ చేయనున్న జనసేన

హైదరాబాద్, జనవరి 10:తెలంగాణ రాజకీయాల్లో మరో కీలక పరిణామం చోటుచేసుకుంది. రాష్ట్రంలో త్వరలో జరగనున్న మున్సిపల్ ఎన్నికల్లో పోటీ చేసేందుకు సిద్ధమని జనసేన పార్టీ అధికారికంగా ప్రకటించింది. శనివారం ఈ మేరకు పార్టీ ప్రధాన కార్యదర్శి తాత్యూరి రామ్ ఒక ప్రకటన విడుదల చేశారు. మున్సిపల్ ఎన్నికల పెద్దయ్యల్ విడుదల చేయడాన్ని స్వాగతిస్తూ, రాష్ట్రంలో పార్టీని సంస్థాగతంగా బలోపేతం చేయడమే లక్ష్యంగా ఈ నిర్ణయం తీసుకున్నట్లు పేర్కొన్నారు. ఎన్నికలకు నెల రోజుల కంటే తక్కువ సమయం ఉన్నప్పటికీ, తెలంగాణలోని సాధ్యమైనన్ని మున్సిపల్ స్థానాల్లో జనసేన అభ్యర్థులను బరిలోకి దింపతామని పార్టీ స్పష్టం చేసింది. ఇందుకోసం పార్టీ ఇప్పటికే తన కార్యరచనను

ప్రారంభించింది. క్షేత్రస్థాయిలో పార్టీ కోసం నిబద్ధతతో పనిచేస్తున్న జనస్థినికులు, వీరమహిళలు ఈ ఎన్నికల ప్రచారంలో చురుకుగా పాల్గొని పార్టీ బలోపేతానికి తోడ్పడాలని పార్టీ పిలుపునిచ్చింది. ఈ ఎన్నికల ద్వారా పార్టీ అధినేత పవన్ కళ్యాణ్ ఆశయాలను, ఆయన భావజాలాన్ని తెలంగాణలోని ప్రతి ఇంటికి చేరవేయడమే ప్రధాన ఉద్దేశ్యమని జనసేన వెల్లడించింది. పవన్ కళ్యాణ్ కి తెలంగాణ ప్రాంతం పట్ల ఉన్న ప్రత్యేక అనుబంధాన్ని ప్రజలకు వివరించి, రాష్ట్రంలో ఒక సరికొత్త రాజకీయ వేదికకు బలమైన పునాది వేయడమే ఈ పోటీ వెనుక ఉన్న ఆసలు లక్ష్యమని పార్టీ తన ప్రకటనలో వివరించింది. మున్సిపల్ ఎన్నికల్లో జనసేన ఎంట్రి ఇవ్వడంతో తెలంగాణ పట్టణ ప్రాంతాల్లో రాజకీయ సమీకరణాలు ఆసక్తికరంగా మారనున్నాయి.2019 ఎన్నికలలో నేరుగా ఆంధ్రప్రదేశ్ లో పోటీ చేసినా, కేవలం ఒక సీటు మాత్రమే



గలిగింది. 2024 ఎన్నికల్లో ఆంధ్రప్రదేశ్లో టీడీపీ, బీజేపీతో కలిసి కూటమి స్థాపించి, 21 సీట్లకు గాను 21 సీట్లు గలిచి పందశాతం ప్లైక్ రేటు సాధించింది. జనసేన పార్టీని కేంద్ర ఎన్నికల సంఘం ఆంధ్రప్రదేశ్ రాష్ట్రంలోని గుర్తింపు పొందింది.

అంబర్పేట ఎస్పి భానుప్రకాశ్ రెడ్డి అరెస్టు

సర్వీస్ రివాల్యూర్ మిస్సింగ్ కేసులోనూ దర్యాప్తు

హైదరాబాద్,జనవరి 10: హైదరాబాద్ అంబర్పేట ఎస్పి భానుప్రకాశ్ రెడ్డిని పోలీసులు అరెస్టు చేశారు. చోరీ కేసులో రికవరీ చేసిన సామ్యును వాడుకున్న కేసులో ఆయన్ను అదుపులోకి తీసుకున్నారు. ఇప్పటికే అతను రిమాండ్లో ఉన్నట్లు సమాచారం. మరోవైపు సర్వీస్ రివాల్యూర్ మిస్సింగ్ కేసులోనూ దర్యాప్తు కొనసాగుతోంది.అంబర్పేట ఎస్ఐ భానుప్రకాశ్కు సంబంధించిన 9 ఎంఎం సర్వీస్ రివాల్యూర్ మిస్సింగ్ వ్యవహారం ఇప్పటికీ కొలిక్కి రాలేదు. విజయవాడలో ఓ లాడ్జిలో తాను చదువుకునే పుస్తకాల దగ్గర పెట్టుకున్నప్పుడు అది మిస్ అయిందంటూ ఎస్ఐ చెప్పడంతో హైదరాబాద్ పోలీసులు విజయవాడలోని లాడ్జి అందులో పనిచేసే బాయ్స్, హోటల్ యజమానిని ప్రశ్నించారు. సీసీబీవీ ఫుటేజ్ కూడా పరిశీలించారు. తుపాకీకి సంబంధించిన అసవాళ్లు కనిపించలేదు.. అసలు ఆ తుపాకీ వ్యవహారమేంటో తమకు తెలియదని లాడ్జి యాజమాన్యం చెప్పినట్లు సమాచారం. బెడ్టింగ్ బాబు భాను ప్రకాశ్ తన జల్లాల కోసం తుపాకీని అమ్మేశాడంటూ ఆయన బ్యాచ్మేట్స్ చెప్పుకుంటున్నారు. తాను ట్రైనింగ్ తీసుకునే సమయంలో కూడా విపరీతంగా బెడ్టింగ్ అడేవాడని, ఆ తర్వాత తన ఇంట్లో బంగారం తీసుకొచ్చి కూడా బెడ్టింగ్లో పెట్టాడని ఆయన సహచరులు చెప్పారు. ఏపీలో తనకు పీసీబీలో ఉద్యోగం వచ్చిన తరువాత అందులో జాయిన్ కావాలంటే ఇక్కడ



ఎన్ఓసీ తీసుకోవాలని అందుకోసం ఇక్కడకు వచ్చి తన డ్రాలో చూసుకుని రివాల్యూర్ కనిపించడం లేదని చెప్పడం, ఆ తర్వాత తన వెంటనే తీసుకెళ్లి తుపాకీని విజయవాడ లాడ్జి మరిచిపోయినట్లు చెప్పడం.. ఇలా పొంతన లేని మాటలతో కాలయాపన చేస్తున్నారు.. టాస్ఫోఫోర్స్ ఉ రికీస్తున్నారని తప్ప అసలు రహస్యం ఇప్పటికీ భానుప్రకాశ్ నీడీవెంట బయటకు వచ్చడం లేదు. ఇప్పటికే ఆ తుపాకీ ఎన్ని చేతులు మారిందనేది ప్రస్తుతం పోలీస్ శాఖలో చర్చనీయాంశంగా మారింది. ముఖ్యంగా తుపాకీ కుదువ పెట్టి మొదట్లో బదు లక్షలు తెచ్చుకున్న తర్వాత మళ్ళీ పైసల కోసం వెళ్లే అది అమ్మేస్తావని చెప్పడంతో ఆ

తుపాకీని రాయలసీమ గ్యాంగ్స్కు అమ్మేసినట్లుగా ప్రచారం జరుగుతుంది. ఇందులో ఎంత నిజమైందో తెలుసుకోవడానికి పోలీసులు ప్రయత్నించినా చిన్న క్లూ కూడా దొరకడం లేదని ఓ సీనియర్ ఆఫీసర్ చెప్పారు. అసలు సర్వీస్ రివాల్యూర్ విషయంలో ఇంత నిర్లక్ష్యంగా ఉంటారా అంటూ పోలీసులే మాట్లాడుకుంటున్నారు. మ-రోవైపు సస్పెన్షన్కు గురైన అధికారుల నుంచి సర్వీస్ గన్స్ స్వాధీనం చేసుకోవడం లేదని తెలుస్తుంది. 9ఎంఎం పిస్టల్కు సంబంధించి బుల్లెట్లు కూడా బయట దొరకవని పోలీసులు అనుకుంటున్నారు. ఏదేమైనా గన్ మిస్సింగ్ వ్యవహారం పోలీసులకు పెద్ద సవాల్గా మారింది.

చిన్నకోడూరు మండలంలో విషాద ఘటన

చెక్ డ్యామ్లో పడి ఇద్దరు బాలులు, మహిళ మృతి

సిద్దిపేట,జనవరి10:సిద్దిపేట జిల్లాలోని చిన్నకోడూరు మండలంలో విషాదం చోటుచేసుకుంది. కస్తూరిపల్లిలో చెక్ డ్యామ్లో పడి ముగ్గురు మృతి చెందారు. ఇద్దరిని రక్షించబోయి మహిళ కూడా మృతి చెందారు. బదు రోజుల క్రితం బతుకుదెరుపు కోసం బిహార్ నుంచి వచ్చిన రెండు కుటుంబాలు కస్తూరిపల్లిలో నివాసం ఉంటున్నారు. ఈ క్రమంలో శనివారం సాయంత్రం కిరణ్ కుమార్ (12), బిర్లు (6) చెక్ డ్యామ్ వద్ద స్నానం చేసేందుకు వెళ్లారు. ప్రమాదవశాత్తు ఇద్దరు నీటిలో పడిపోయారు. ఇది గమనించిన ఉమాదేవి (32) వారిని రక్షించబోయి తానూ నీటిలో పడిపోయింది. సమాచారం అందుకున్న పోలీసులు ఘటనా స్థలానికి చేరుకొని స్థానికుల సాయంతో ముగ్గురి మృతదేహాలను బయటకు తీయించారు. మృతుల్లో తల్లి, కుమారుడు ఉన్నారు.







సంపాదకీయం

పాశేర్లపూడి నుంచి నేటిదాకా..!

గోదావరి వరపళ్ళు, వచ్చటి ప్రకృతి అందాలతో అలరారే కోనసీమలో చమురు, సహజాయు నిక్షేపాల అన్వేషణకు కొన్ని దశాబ్దాల క్రితం ఒవెన్జిసి అడుగుపెట్టింది. అప్పటి నుంచి ఆ ప్రాంత ప్రజలు నిప్పుల కొలిమిని గుండెలపై మోస్తున్నారు. పొలాల్లో, ఇళ్లమధ్య, కాళ్ల కింద అయిల్, గ్యాస్ పైపులైన్లతో భయం భయంగా బతుకీడుస్తున్నారు. ముప్పై ఏళ్ల క్రితం 1995 జనవరిలో ఎగసిన పానర్లపూడి భోఅవుట్ను అదుపు చేయడానికి 65 రోజులు పట్టింది. ఇది ప్రపంచంలోనే అతిపెద్ద రెండవ భోఅవుట్. ఆరు వేల కుటుంబాలు సహాయ శిబిరాలలో తలదాచుకోవాల్సి వచ్చింది. పంట నష్టం, పర్యావరణ నష్టం అపారం. అంతకుముందు 1993లో కొమరాడలో 28 రోజులు, 1997లో దేవరపల్లిలో రెండు రోజులు, 2020లో ఉప్పుడిలో మూడు రోజులు భోఅవుట్లు కొనసాగాయి. ఉప్పుడి విస్ఫోటనానికి కోల్కతాకు చెందిన పిఎఫ్ హెచ్ అనే ప్రైవేటు సంస్థ డ్రిల్లింగ్ కారణమని తేల్చారు. 2014 జూన్ 27న మామిడికుదురు మండలం నగరంలో గెయిల్ కు చెందిన మెయిన్ పైప్ లైన్ నుంచి గ్యాస్ లీకై 22 మంది చనిపోయారు. కాలం చెల్లిన పైప్ లైన్లు, పరికరాలు, నిర్వహణలోపం, ప్రైవేటు దోపిడీ వలన తరచు ప్రమాదాలు సంభవిస్తున్నాయి. ప్రమాదాలు జరిగినప్పుడు హడావిడి పడటం కాకుండా శాశ్వత భద్రతా చర్యలు చేపట్టడం ఉత్తమం. కేంద్రం, రాష్ట్ర ప్రభుత్వం, ఒవెన్జిసి, ఇత్యాది వ్యవస్థలు ఆ పని చేసి ప్రజలకు ప్రమాదాల భయాల నుంచి విముక్తి కల్పించాలి. 1995లో చెలరేగిన పాశేర్లపూడి భో అవుట్ మరిచిపోవని చేదు జ్ఞాపకంగా నిలిచి పోయింది. దాని గురించి ఇప్పుడు ప్రస్తావనకు వచ్చినా కోనసీమ వాసులు ఉలిక్కిపడుతుంటారు. ఈ ఘటన జరిగి 26ఏళ్లు పూర్తయ్యాయి. ఈ తరానికి ఆనాటి ఘటన తెలియకపోవచ్చు. సాంకేతికత పెద్దగా అందుబాటులో లేని ఆ సమయంలో దానిని అర్థమయ్యే నానా యాతన వద్దారు. ఇప్పుడు మరో మోడ్ జిల్లా కడలా అర్ధమయ్యే వారమైనా చల్లారలేదు. అది1995 సంవత్సరం.. జనవరి నెల.. 8 తారీఖు. ఆకుపచ్చటి దుప్పటి పరుచుకున్నట్లు కనిపించే తూర్పుగోదావరి జిల్లా కోనసీమలోని మామిడికుదురు మండలం పాశేర్లపూడి గ్రామం అది. ప్రజలంతా ఉదయాన్నే నిద్రలేచి ఎవరి పనుల్లో వారు నిమగ్నమై ఉన్నారు. అంతే ఒక్కసారిగా సంభవించిన భారీ శబ్దంతో అందరూ ఉలిక్కిపడ్డారు. ఆ శబ్దం ఏంటా అనే తేరుకునేలోగానే ఆకాశాన్ని తాకుతున్నట్లుగా ఓ మంట పైకిగిరింది. వెంటనే సైరన్ మోగడంతో చుట్టుపక్కల ప్రాంతాల ప్రజలు భయంతో వణికిపోయారు. చమురు అన్వేషణలో భాగంగా పాశేర్లపూడి 19సెక్టార్ వద్ద ఓఎన్జిసీ సంస్థ జరుపుతున్న డ్రిల్లింగ్ పనుల్లో జరిగిన పొరపాటు వల్ల గ్యాస్ బయటికి లీకై మంటలు అంటుకున్నాయి. అంత మంట తాకిడికి సమాపంలోని కొబ్బరిచెట్లన్నీ క్షణాల్లోనే మాడి మసైపోయాయి. అప్పటివరకు చిన్న గ్యాస్ లీకులే చూసిన కోనసీమ ప్రజలు ఈ భయానక దృశ్యాన్ని చూసి అల్లాడిపోయారు. భో అవుట్ నుంచి వచ్చే వేడి వల్ల చుట్టుపక్కల ప్రాంతాల్లోని చెట్లన్నీ క్రమంగా చనిపోయి మౌడులుగా మిగిలాయి. రాత్రివేళ్లలో కొన్ని కిలోమీటర్ల వరకు పరిధి వరకు ఈ మంట కనిపించేది. ఈ భో అవుట్ ప్రపంచంలోనే రెండో అతిపెద్ద భో అవుట్ గా రికార్డులకెక్కింది. ఆనాడు దేశంలోనే ఎందరో నిపుణులు భో అవుట్ను అర్థమయ్యే విధాలుగా పరిశీలించారు. ఎన్నో ప్రయత్నాల తర్వాత విదేశాలకు చెందిన కొందరు నిపుణులు సహకారంతో 65 రోజుల తర్వాత భో అవుట్ను అర్థమయ్యారు. జనవరి 8న సంభవించిన ఈ భో అవుట్ మార్చి 15న అదుపులోకి రావడంతో ప్రజలంతా ఊపిరి పీల్చుకున్నారు. ఈ దృశ్యాన్ని చూసేందుకు గోదావరి జిల్లా వాసులతో పాటు ఇతర జిల్లాలు, వేరే రాష్ట్రాల నుంచి కూడా ప్రజలు తందోపతందాలు తరలివచ్చేవారు. దీంతో రెండు నెలల పాటు పాశేర్లపూడి పేరు దేశవ్యాప్తంగా మార్మోగుతూనే ఉంది.

తాజాగా కోనసీమ జిల్లా మలికిపురం మండలం ఇసుమందలో అయిల్ అండ్ నేచురల్ గ్యాస్ కార్పొరేషన్ బావిలో సోమవారం సంభవించిన భోఅవుట్ కోనసీమ వాసులతోపాటు యావత్ రాష్ట్రాన్ని కలవరపాటుకు గురి చేసింది. ప్రాణనష్టం లేకపోవడం పెద్ద ఊరట అయినా అర్ధదం మా+-తరం సవాల్ గా మారింది. భోఅవుట్ ఉద్భుతి తగ్గినప్పటికీ మూడు రోజులైనా కొనసాగుతుండటం ఆందోళన కలిగిస్తుంది. మంటలను అరికట్టేందుకు చర్యలు చేపట్టిన ఒవెన్జిసి అధికారులు, పూర్తిగా అదుపుకావడానికి మరికొన్ని రోజులు పడుతుందని చెబుతున్నారు. సాంకేతికత అందుబాటులోకి వచ్చినా ఇది మాత్రం అందకుండా పోతోంది. గ్యాస్, క్రూడ్ అయిల్ 30 మీటర్ల ఎత్తుకు ఉలిక్కిచ్చి భారీ పేలుడు సంభవించి మంటలు వ్యాపించాయి. ప్రస్తుతం 10-15 మీటర్ల ఎత్తు వరకు మంటలు ఎగసిపడుతున్నాయి. అందువల్ల పూర్తిగా పరిస్థితి అదుపులోకి వచ్చే వరకు కోనసీమ వాసుల కంటిపై నిద్ర ఉండదు. భోఅవుట్ భయానికి మూడు గ్రామాలు ప్రజలు బతుకుజీవుడా అని సురక్షిత ప్రాంతాలకు పరుగులు తీశారు. విస్ఫోటనం ధాటికి వందలాది కొబ్బరి చెట్లు, వరి నారుమళ్ళు, ఇతర పంటలకు భారీ నష్టం వాటిల్లింది. బాధితులకు సముచిత స్థాయిలో నష్ట పరిహారం చెల్లించాలి. ఒవెన్జిసి 2,600 మీటర్ల లోతు వరకు అయిల్, గ్యాస్ నిక్షేపాలను వెలికి తీస్తుంది. తాజాగా ప్రమాదం జరిగిన మోరి బావి-5ను ఒవెన్జిసి 1993లో డ్రిల్లింగ్ చేసింది. ఈ బావిలో పీడనం అధికంగా ఉండటం వలన మరింత లోతుకు తవ్వకాలు ప్రమాదకరమని భావించి నిలిపేసింది. తిరిగి 2024లో ప్రైవేట్ తవ్వకపుందని చెప్పి గుజరాత్ కు చెందిన డీప్ అనే ప్రైవేటు సంస్థకు డ్రిల్లింగ్ నిమిత్తం ఒవెన్జిసి కాంట్రాక్టుకు ఇచ్చింది. విస్ఫోటనం జరిగిన రోజున 2,600 మీటర్ల లోతులో ఒక లేయర్ లో ఎక్స్ ప్లోషన్ కు ప్రయత్నించారు. ప్రజల మాన ప్రాణాలు కాపాడాల్సిన రాష్ట్ర ప్రభుత్వం, జిల్లా కలెక్టర్ సైతం ప్రమాదానికి అసలు కారణాలపై ఇప్పటి వరకు తెలుసుకోలేక పోయారు. ప్రమాదంపై సమగ్ర విచారణ జరిగితేనే నిజాలు బయట పడతాయి. భవిష్యత్తులో ఇటువంటివి పునరావృతం కాకుండా నివారించడానికి ఆస్కారం ఉంటుంది.

- కలిస చర్యలు తప్పవని ప్రభుత్వం హెచ్చరిక
- ఆందోళనకారులను దేశ శత్రువులుగా పరిగణిస్తామని ప్రకటన
- ఇప్పటికే 72 మంది మృతి.. 2300 మంది అరెస్ట్
- దేశవ్యాప్తంగా ఇంటర్నెట్, ఫోన్ సేవలు నిలిపివేత
- నిరసనకారులకు అండగా ఉంటామన్న అమెరికా

టెహ్రాన్, జనవరి 10: ఇరాన్ లో దాదాపు రెండు వారాలుగా కొనసాగుతున్న నిరసనలు తీవ్రరూపం దాలుస్తున్నాయి. వీటిపై ఉక్కుపాదం మోపుతున్న అక్కడి ప్రభుత్వం ఆందోళనలు విరమించకపోతే తీవ్ర చర్యలు తప్పవని మరోసారి హెచ్చరించింది. ఆందోళనల్లో పాల్గొనేవారిని దేశ శత్రువులుగా పరిగణిస్తామని, వారికి మరణశిక్ష అధియోగాలు తప్పవని ప్రభుత్వం హెచ్చరించినట్లు అక్కడి అధికారిక మీడియా వెల్లడించింది. దేశంలో నెలకొన్న ఉద్రిక్త పరిస్థితుల

బంగ్లాలో ఆగని దాడులు

దుండగుల దాడిలో మరో హిందువు హత్య



ధాకా, జనవరి 10: కొంత కాలంగా బంగ్లాదేశ్ లో మైనారిటీలపై జరుగుతున్న దాడుల్లో భాగంగా మరో హిందువు కన్నుమూశాడు. సునమ్ గంజ్ జిల్లాలో ఓ అల్లరి మూక చేతుల్లో జై మహాపాత్ర్ అనే హిందువు ప్రాణాలు కోల్పోయాడు. ఈ హత్యదంతం తీవ్ర కలకలం రేపుతోంది. మీడియా కథనాల ప్రకారం.. సునమ్ గంజ్ జిల్లాలో జరిగిన భంగాడోహోర్ గ్రామంలో అర్థిక లావాదేవీల అంశాన్ని ఆధారంగా చేసుకొని గురువారం 19 ఏళ్ల జై మహాపాత్ర్ అమీరుల్ ఇస్లాం అనే వ్యక్తితోపాటు మరికొంత మంది దాడి చేశారు. ఈ దాడిలో మహాపాత్ర్ తీవ్రంగా గాయపడ్డాడు. వెంటనే అతన్ని ఆస్పత్రికి తరలించగా, చికిత్స పొందుతూ మృతి చెందినట్లు సమాచారం. హత్య వార్త తెలియగానే స్థానిక హిందూ సమాజం, మానవ హక్కుల సంఘాలు తీవ్ర ఆగ్రహం వ్యక్తం చేశాయి. నిందితులను వెంటనే అరెస్ట్ చేయాలని డిమాండ్ చేశాయి. ధాకాలోని పలు ప్రాంతాల్లో శనివారం నిరసన ప్రదర్శనలు జరిగాయి. 'జై మహాపాత్ర్ కు న్యాయం' కావాలంటూ ప్లకార్డులు పట్టుకొని నినాదాలు చేశారు. బంగ్లాదేశ్ విద్యార్థి నాయకుడు ఉస్మాన్ హామీ హత్య అనంతరం దేశంలో తీవ్ర ఉద్రిక్త పరిస్థితులు నెలకొన్న విషయం తెలిసిందే. 35 రోజుల్లో 11 మంది హిందువుల చనిపోయినట్లు సమాచారం.



నేపథ్యంలో ఇంటర్నెట్, టెలిఫోన్ సేవలను ఇరాన్ ప్రభుత్వం ఇటీవల నిలిపివేసింది. దీంతో అక్కడ ఏం జరుగుతుందనే విషయం బాహ్య ప్రపంచానికి తెలియడం కష్టంగా మారింది. ప్రభుత్వానికి వ్యతిరేకంగా జరుగుతున్న ఆందోళనల్లో ఇప్పటికే 72 మంది ప్రాణాలు కోల్పోగా, 2300 మందిని భద్రతా సిబ్బంది కస్టడీలోకి తీసుకున్నట్లు అమెరికా కేంద్రంగా నడిచే మానవ హక్కుల సంఘాలు పేర్కొన్నాయి. అయితే వాస్తవంగా మృతుల సంఖ్య 200లకు పైగా ఉండవచ్చని పలు అంతర్జాతీయ సంస్థలు అంచనా వేస్తున్నాయి. ఇరాన్ పౌరులకు అండగా ఉంటామని చెబుతున్న అమెరికా నిరసనకారులపై

హింసకు పాల్పడితే తీవ్ర పరిణామాలు తప్పవని ఆ దేశ సుప్రీం లీడర్ ను హెచ్చరించింది. అధ్యక్షుడు ట్రంప్ తో అటలాడొడ్డని అమెరికా విదేశాంగ శాఖ మంత్రి ఘాటుగా స్పందించారు. మరోవైపు ఇరాన్ సుప్రీం లీడర్ మాత్రం ఆందోళనకారులపై అణచివేత కొనసాగుతుందని స్పష్టం చేశారు. దేశద్రోహానికి పాల్పడేవారు, అభద్రతను సృష్టించేవారు, విదేశీ ఆధిపత్యాన్ని కోరుకునేవారిపై కఠినమైన అభియోగాలు నమోదు చేస్తామని ఇరాన్ అటార్ని జనరల్ వెల్లడించారు. వారికి కఠిన శిక్ష తప్పదని, ఈ విషయంలో ఎటువంటి దయ చూపించే ప్రసక్తే లేదని తేల్చిచెప్పారు.

ఇరాన్ సంక్షోభంతో ఎగుమతులపై ప్రభావం

భారత్ నుంచి నిలిచిపోయిన బాస్మతి రవాణా

న్యూఢిల్లీ, జనవరి 10: ఇరాన్ లో నెలకొన్న సంక్షోభం భారత బియ్యం ఎగుమతులపై పడింది. ప్రస్తుతం ఇరాన్ అంతర్వ్యర్థంతో ఉడుకుతున్న సంగతి తెలిసిందే. ప్రజలు ప్రభుత్వానికి వ్యతిరేకంగా ఉద్యమం చేస్తున్నారు. ఇప్పటికే అర్థిక పరిస్థితి మందగించింది. మరోవైపు అమెరికా హెచ్చరికల నేపథ్యంలో ఇరాన్ కరెన్సీ విలువ దారుణంగా పడిపోయింది. దీంతో విదేశీ ఆహారోత్పత్తుల దిగుమతులపై ఇస్తున్న సబ్సిడీని ఇరాన్ ఎత్తివేసింది. ఈ నేపథ్యంలో ఇండియా నుంచి ఇరాన్ కు ప్రీమియం బాస్మతి బియ్యం ఎగుమతులు నిలిచిపోయాయి. ఇరాన్ కు ఎగుమతి చేయాల్సిన బాస్మతి బియ్యం భారత గోడ్ౌన్లలోనే నిలిచిపోయింది. దాదాపు రూ.2,000 కోట్ల విలువైన బియ్యం ఎగుమతులు నిలిచిపోయినట్లు మార్కెట్ వర్గాలు చెబుతున్నాయి. ఈ విషయంలో ఇరాన్ నుంచి స్పష్టమైన హామీ ఇస్తేనే బియ్యం ఎగుమతులు సాధ్యమవుతాయి. ఇండియాలో పండే ప్రీమియం బాస్మతి బియ్యం ఎక్కువగా ఇరాన్ కు ఎగుమతి అవుతుంది. వంజాజీ, హరియాణా రాష్ట్రాలు అత్యధికంగా బాస్మతి బియ్యం పండిస్తున్నాయి. ఇటీవలి కాలంలో దాలర్ తో పోలిస్తే ఇరాన్ కరెన్సీ రియల్ విలువ అత్యల్ప స్థాయికి పడిపోయింది. దీంతో అక్కడి ప్రభుత్వం ఆహార పదార్థాల దిగుమతులకు ఇస్తున్న సబ్సిడీని ఎత్తివేసింది. ఇదే సమయంలో ఇండియా.. ఇరాన్ నుంచి చమురు కొనుగోళ్ళు తగ్గించింది. అయితే, ఇరాన్ మాత్రం ఇండియా నుంచి మెడిసిన్స్, టీ పౌడర్, బాస్మతి రైస్ వంటివి దిగుమతి చేసుకుంటూనే ఉంది. ఇండియా నుంచి అత్యధికంగా బాస్మతి రైస్ దిగుమతి చేసుకునే దేశం ఇండియానే. ప్రతి ఏటా 12 లక్షల టన్నులు.. అంటే.. రూ.12,000 కోట్ల విలువైన బియ్యాన్ని ఇరాన్ దిగుమతి చేసుకుంటుంది. కానీ, తాజా పరిస్థితుల నేపథ్యంలో కొద్ది రోజులుగా ఇండియా నుంచి ఎగుమతులు ఆగిపోయాయి.



ఆత్మ విశ్వాసమే విజయానికి సోపానం

- చరిత్ర పాఠాల నుంచి ప్రేరణ పొందాలి
- మన స్వాతంత్ర్య యోధుల ధీరత్వం పుణికి పుచ్చుకోవాలి
- వికసిత్ భారత్ యంగ్ లీడర్స్ డైలాగ్ లో లజిత్ ధోవల్

న్యూఢిల్లీ, జనవరి 10: మన దేశ చరిత్ర నుంచి పాఠాలు నేర్చుకోవాలని యువతకు జాతీయ భద్రతా సలహాదారు అజిత్ డోభాల్ సూచించారు. ప్రతీకారం మంచిది కాదని.. దానిని ప్రేరణ శక్తిగా మార్చుకోవాలని పిలుపునిచ్చారు. కేవలం మన సరిహద్దుల వద్దే కాకుండా.. దేశంపై గతంలో జరిగిన అణచివేతకు ప్రతీకారం తీర్చుకోవాలని అన్నారు. ఇందుకోసం దేశ సైనిక, ఆర్థిక, సామాజిక భద్రతను బలోపేతం చేసుకోవాల్సి ఉంటుందన్నారు. బ్రిటిష్ వారికి వ్యతిరేకంగా పోరాడిన మహాత్మాగాంధీ, సుభాష్ చంద్రబోస్, భగత్ సింగ్ వంటి స్వాతంత్ర్య సమ-రయోధుల ధీరత్వాన్ని పుణికి పుచ్చుకోవాలన్నారు. చరిత్రలో ఇతర దేశాలు మనపై దాడులు చేసి అలయాలు, గ్రామాలను ధ్వంసం చేసినప్పటికీ మన ధైర్యశక్తులు మాత్రం ఏ దేశ ప్రజలకూ ఎటువంటి హాని చేయలేదని అజిత్ డోభాల్ పేర్కొన్నారు. వారి నుంచి పాఠాలు నేర్చుకొని మనం కూడా ఇతరులను ఇబ్బందిపెట్టకుండా ప్రగతిశీల సమాజం వైపు అడుగులు వేయాలని అన్నారు. మనది ప్రగతిశీల సమాజమని, మనం ఇతరుల నాగరికత, ఆలయాలపై దాడులు చేయమని అన్నారు. భారతదేశంపై గతంలో జరిగిన దాడులను ప్రస్తావిస్తూ,

నిలుస్తుందని విశ్వాసం వ్యక్తంచేశారు. దేశాభివృద్ధి, ప్రజల సంక్షేమం వంటి విషయాల్లో ప్రధాని మోదీ నిబద్ధత, కృషి, నాయకత్వ భావాలు, అంకితభావం అందరికీ స్ఫూర్తిదాయకమన్నారు. మీరు అదృష్టవంతులు, ఇండి పెండెంట్ ఇండియాలో మీరు పుట్టారు. భారతదేశం వలసవాదుల గుప్పిట్లో ఉన్నప్పుడు నేను పుట్టాను' అని 81 ఏళ్ల డోభాల్ అన్నారు. దేశవ్యాప్తంగా 3,000 మంది యువ ప్రతినిధులు ఈ కార్యక్రమంలో పాల్గొన్నారు. భగత్ సింగ్ ను ఉరి తీశారని, సుభాష్ చంద్రబోస్ తన జీవితాంతం కష్టపడ్డారని, స్వాతంత్ర్య సముదారణ కోసం మహాత్మాగాంధీ సత్యాగ్రహం చేశారని డోభాల్ అన్నారు. ప్రపంచంలో జరిగిన దాడులు, యుద్ధాలకు కొన్ని దేశాలు తమ ఇష్టాధీనిగా బలప్రయోగానికి దిగడమే కారణమని అన్నారు. 'మీరు శక్తిమంతులైతేనే స్వేచ్ఛగా మనగలుగుతారు. అత్యువిశ్వాసం లేకుండా ఎంత శక్తి ఉన్నా, ఆయుధ సంపత్తి ఉన్నా వుధా. అలాంటి గొప్ప నాయకులు మనకు ఉండటం మనం చేసుకున్న అదృష్టం' అని డోభాల్ అన్నారు. ప్రధానమంత్రి నరేంద్ర మోదీ పేరును నేరుగా ప్రస్తావించకుండా.. ఆయన పట్టుదల, అంకితభావం, క్రమశిక్షణ మన అందరికీ స్ఫూర్తి అని డోభాల్ అన్నారు. నాయకత్వం గొప్పతనాన్ని విపరీతంగా నెహిలియన్ అన్న మాటలను ఆయన గుర్తుచేశారు. ఒక గొర్రె నేతృత్వంలోని వెయ్యి సింహాలకు కూడా తాను భయపడనని, కానీ ఒక సింహం నాయకత్వంలోని వెయ్యి గొర్రెలకు భయపడతానని నెహిలియన్ చెప్పేవారని అన్నారు. మనది ప్రగతిశీల సమాజమని, మనం ఇతరుల నాగరికత, ఆలయాలపై దాడులు చేయమని అన్నారు. భారతదేశంపై గతంలో జరిగిన దాడులను ప్రస్తావిస్తూ,



ఈ దాడుల్లో లెక్కకుమించి ప్రజలు ప్రాణాలు కోల్పోయారని, వేలాది ఆలయాలు ధ్వంసమయ్యాయని, గ్రామాలను దోచుకున్నారని, మన నాగరికతను అణచివేశారని అన్నారు. చరిత్ర మనకు సూక్ష్మ విను-రుతోందన్నారు. అయితే ఇందుకు తగ్గిన ిర ఇబ్బాయి -వతలో ఉండన్నారు. ప్రతీకారం అనేది మంచి పదం కానప్పటికీ, అది శక్తిమంతమైనదని అన్నారు. దేశం కోసం మనం ప్రతీకారం తీర్చుకోవాలి, అందుకోసం విలువలతో కూడిన సమున్నత భారతదేశాన్ని పునర్నిర్మించుకోవాలని దిశానిర్దేశం చేశారు.

సీఎం కమ్ క్రీడాభివృద్ధి ర్యాలీ



శెనార్తి మీడియా, శంకరపట్నం: శంకరపట్నం మండలం తాడికల్, కేశవపట్నం గ్రామాల్లో శనివారం సీఎం కమ్ క్రీడాభివృద్ధి ర్యాలీ నిర్వహించారు. ఈ కార్యక్రమంలో మాజీ జడ్పీటీసీ, టీపీసీసీ సభ్యులు బత్తిని శ్రీనివాస్ గౌడ్, తాడికల్ సర్పంచ్ దుర్గపూ సుజాత తిరుపతి, క్రీడాభివృద్ధి అధికారి శ్రీనివాస్ పాల్గొన్నారు. ఈ సందర్భంగా వారు మాట్లాడుతూ విద్యార్థులు చదువుతో పాటు క్రీడలపై ఆసక్తి పెంచుకోవాలని సూచించారు. గ్రామీణ ప్రాంతాల్లోని ప్రతిభావంతులైన క్రీడాకారులను గుర్తించి ప్రోత్సహించేందుకు ప్రభుత్వం సీఎం కమ్, స్పోర్ట్స్ పాలసీ, స్పోర్ట్స్ యూనివర్సిటీ వంటి కార్యక్రమాలు చేపట్టిందన్నారు. మండల, జిల్లా, రాష్ట్ర స్థాయిల్లో జరిగే సీఎం కమ్ పోటీల్లో విద్యార్థులు రాణించాలని ఆకాంక్షించారు. సీనియర్ మాజీ సర్పంచ్ కీసర సుజాత సంపత్, కేశవపట్నం ఉపసర్పంచ్ విజయ్ కుమార్ సీనియర్ క్రీడాకారులు పూదరి మెగిలి, కేశవపట్నం సీనియర్ క్రీడాకారులు సంపత్, శ్రీనివాస్, శ్రీకాంత్ యువకులు ప్రభుత్వ ప్రైవేట్ వ్యాయామ ఉపాధ్యాయులు , పేట సంఘము నాయకులు శ్రీనివాస్ , రామానంద తీర్థ, కిష్టయ్య, సర్పంచులు వార్డు సభ్యులు పాల్గొన్నారు.

తోటి ఖిత్తుడికి సాయం



శెనార్తి మీడియా, శంకరపట్నం: “పదే తరగతి బ్యాచ్ లో ఎవరికైనా ఆపద వస్తే స్నేహితులంతా ముందుకు వచ్చి సహాయం చేయడం గత పదేళ్లుగా కొనసాగుతోంది. ఇకముందు కూడా ఇదే విధంగా అందగా ఉంటాం” అని కేశవపట్నం ఉప సర్పంచ్ ఆకుబత్తిని విజయ్ కుమార్ అన్నారు. కేశవపట్నం గ్రామానికి చెందిన చిట్టాల రాజమల్లు ఇటీవల బ్రెయిన్ ట్యూమర్ ఆపరేషన్ చేయించుకోగా, నెలకు సుమారు నాలుగు వేల రూపాయల మందుల ఖర్చులు అవుతున్నాయని తెలుసుకున్న 1993—94 పదే తరగతి బ్యాచ్ మిత్రులు ఆర్థిక సహాయం అందించారు. స్నేహితులంతా కలిసి విరాళాలు సేకరించి మొత్తం రూ.21,500ను శుక్రవారం రాజమల్లుకు అందజేశారు. ఈ సందర్భంగా ఉప సర్పంచ్ మాట్లాడుతూ కష్టసమయంలో మిత్రుల మధ్య ఐక్యతే నిజమైన బలం అని పేర్కొన్నారు. మానవతా విలువలను చాటుతూ ముందుకు సాగుతున్న ఈ సేవా కార్యక్రమం మరింత మందికి ఆదర్శంగా నిలుస్తుందని తెలిపారు.

సోమనాథ్ స్వామిమాన పర్వం ప్రత్యేక పూజలు



శెనార్తి మీడియా, గన్నేరువరం: సోమనాథ్ స్వామిమాన పర్వం సందర్భంగా గన్నేరువరం మండలం కాసింపేట మానసాదేవి ఆలయంలో శనివారం ప్రత్యేక పూజలు నిర్వహించినట్లు బీజేపీ మండల అధ్యక్షుడు తిప్పర్తి నికేష్ తెలిపారు. మానసాదేవి ఆలయంలోని శివునికి ఓంకార మంత్ర పఠనంతో అభిషేకం ఘనంగా నిర్వహించారు. కార్యక్రమంలో బీజేపీ జిల్లా ఉపాధ్యక్షులు సాయిని మల్లేశం, మనసాదేవి ఆలయ చైర్మన్ ఏలేటి చంద్రారెడ్డి, జిల్లా సోఫల్ మీడియా కో కన్వీనర్ మచ్చ మురళీకృష్ణ, సందవేని ప్రకాంత్ యాదవ్, టేకు అనిల్, బద్దం వెంకట్ రెడ్డి, మల్లారెడ్డి, బద్దం శివరెడ్డి, కాటిపెల్లి అజయ్ రెడ్డి, సన్నీ, ఆలయ ప్రధాన అర్చకులు పెండ్యాల అమర్ నాథ్ శర్మ పాల్గొన్నారు.

బీసీ స్టడీ సర్కిల్ లో IELTS ఉచిత శిక్షణకు దరఖాస్తులు

శెనార్తి మీడియా, కరీంనగర్:

బీసీ స్టడీ సర్కిల్ కరీంనగర్ ఆధ్వర్యంలో IELTS ఉచిత శిక్షణా కార్యక్రమానికి దరఖాస్తులు ఆహ్వానిస్తున్నట్లు డైరెక్టర్ డాక్టర్ రవికుమార్ శనివారం ఒక ప్రకటనలో తెలిపారు. ఉమ్మడి కరీం నగర్, జగిత్యాల, పెద్దపల్లి జిల్లాలకు చెందిన డిగ్రీ పూర్తిచేసిన అభ్యర్థులు, ఫైనల్ ఇయర్ విద్యార్థులు ఈ శిక్షణకు అర్హులని చెప్పారు. ఈ కార్యక్రమం ద్వారా విదేశాల్లో ఉన్నత విద్య అవకాశాలు, అంతర్జాతీయ స్కాలర్ షిప్ లపై అవగాహన కల్పించడంతో పాటు IELTS పరీక్షలో లిస్నింగ్, రీడింగ్, రైటింగ్, స్పీకింగ్ నైపుణ్యాలు మెరుగుపడతాయని పేర్కొన్నారు. ఆసక్తిగల అభ్యర్థులు జనవరి 11, 2026 వరకు www.tgbcstudycircle.cgg.gov.in వెబ్ సైట్ ద్వారా ఆన్ లైన్ లో దరఖాస్తు చేసుకోవాలని సూచించారు. మరిన్ని వివరాలకు కార్యాలయ వేళల్లో 040-24071178, 0878-2268686 సంబంధ సంప్రదించాలని తెలిపారు.

శ్రీ లక్ష్మీ నారాయణ స్వామి ఆలయంలో

లక్ష పుష్కార్దన

మంధని, జనవరి 10: మంధని పట్టణంలోని శ్రీ లక్ష్మీ నారాయణ స్వామి దేవాలయంలో శనివారం లక్ష పుష్కార్దన కార్యక్రమాన్ని ఘనంగా నిర్వహించారు. అమ్మయ వర్ధిని కమిటీ నిర్వాహకులు ఒజ్జల గణేష్ శర్మ ఆధ్వర్యంలో ఉదయం స్వామివారికి పంచాభిషేకం, సుదర్శన హోమం కార్యక్రమం జరిగింది. ధర్మారాస్ ని పురస్కరించుకొని డిసెంబర్ 17 నుండి జనవరి 15 వరకు నెల రోజులపాటు భజన కార్యక్రమాలు

నిర్వహిస్తున్నారు. సాయంత్రం సహస్ర డీవార్చన కార్యక్రమంలో భక్తులు విశేష సంఖ్యలో పాల్గొన్నారు. ఈ సందర్భంగా నల్లగొండ శ్రీనివాస్ మాట్లాడుతూ ఎంతో ప్రాముఖ్యత కలిగిన ఈ దేవాలయంలో ధర్మారాస్ సందర్భంగా ప్రత్యేక కార్యక్రమాలు నిర్వహిస్తున్నామని ఎంతో మహిమాన్వితం కలిగిన ఈ దేవాలయం భక్తుల పాలిట కొంగుబంగారంగా విరసిల్లుతుందని తెలిపారు. ఈ కార్యక్రమంలో

నిర్వాహకులు తల్లం శ్రీనివాస్, నల్లగొండ శ్రీనివాస్, శ్రీరంభట్ల సరవారి, యజ్ఞంభట్ల లక్ష్మీరాజ్యం (లచ్చు), అవధానుల శ్రీనివాస్, విష్ణుదాస్, రామడుగు సాయి శ్రీనివాస్, భయ్యగారి రాజు, గులుకోట శ్రీకాంత్, మహేవాది కృష్ణమోహన్, శ్రీరంభట్ల సంతోష్, గొలుగుల శ్రీదేవి, తపిలిస్ట రాజేశం, ఆలయ పూజారి తిరువరంగం వరప్రసాద్ తదితరులు పాల్గొన్నారు.



అలరించిన సంక్రాంతి రంగవల్లులు

శెనార్తి మీడియా, కరీంనగర్:

జిల్లా కేంద్రంలోని మెహర్ నగర్ విం ధ్యావాలి ఉన్నత పాఠశాలలో శనివారం సంక్రాంతి సందర్భంగా ముందస్తుగా ఘనంగా నిర్వహించారు. ఈ కార్యక్ర

మాన్ని పాఠశాల చైర్మన్ రామవరం లక్ష్మీ ప్రకాష్ రావు ప్రారంభించారు. ఈ సందర్భంగా విద్యార్థులు వేసిన రంగురంగుల రంగవల్లులు అందరినీ ఆకట్టుకున్నాయి. డు దు బసవన్నలు, గంగిరెడ్డిల ఆటలు ప్రత్యేక ఆకర్షణగా నిలిచాయి. అనంతరం

పాఠశాల ప్రిన్సిపాల్ జి. ప్రకాంత్ భోగి మంటల కార్యక్రమాన్ని ప్రారంభించారు. ఈ కార్యక్రమంలో చైన్ చైర్మన్ రామవరం వచ్చి రావు, ఉపాధ్యాయ బృందం, విద్యార్థులు ఉత్సాహంగా పాల్గొన్నారు.

కవ్వంపల్లి సత్యనారాయణకు ఘన స్వాగతం

శెనార్తి మీడియా, బెజ్జంకి/ గన్నేరువరం:

టీపీసీసీ ఎస్సీ సెల్ అధ్యక్షుడిగా ఎన్నికై తొలిసారిగా నియోజకవర్గానికి వచ్చిన మానకొండూర్ ఎమ్మెల్యే కవ్వంపల్లి సత్య నారాయణకు బెజ్జంకి, గన్నేరువరం మండలాల్లో కాంగ్రెస్ నాయకులు శని వారం ఘన స్వాగతం పలికారు. రాజీవ్ రహదారి బెజ్జంకి ఎక్స్ ప్రెస్ వద్ద కాంగ్రెస్ శ్రేణులు ఎమ్మెల్యేకు శాలువాలతో సత్కరించి శ్రేష్ సహాయంతో భారీ గజమాల వేసి శుభాకాంక్షలు తెలిపారు. ఈ సందర్భంగా కటోట్లు, ఫ్లెక్సీలు ఏర్పాటు చేసి బాణాసంచా కాల్పుతూ తమ అభిమానాన్ని చాటుకున్నారు. గన్నేరువరం మండలం గుండ్లపల్లి స్టేజీ వద్ద కాంగ్రెస్ శ్రేణులు ఎమ్మెల్యేకు శాలువాలతో సత్కరించి పుష్పగుచ్ఛాలు అందజేశారు. ఈ సందర్భంగా భారీ కటోట్లు, ఫ్లెక్సీలు



ఏర్పాటు చేసి బాణాసంచా కాల్పుతూ తమ అభిమానాన్ని చాటుకున్నారు. గన్నేరువరం మండలంలోని వివిధ గ్రామాల నుంచి పెద్ద సంఖ్యలో కాంగ్రెస్ శ్రేణులు బైక్ ర్యాలీలో పాల్గొన్నారు. బెజ్జంకి మండలంలో బ్లాక్ కాంగ్రెస్ అధ్యక్షుడు, మాజీ ఎంపీపీ ఒగ్గు దామోదర్, మండల కాంగ్రెస్ అధ్యక్షుడు ముక్తి

స రత్నాకర్ రెడ్డి, మార్కెట్ కమిటీ చైర్మన్ పులి కృష్ణ, చైన్ చైర్మన్ చిలివేరు శ్రీనివాస్ రెడ్డి, నాయకులు బైర సంతోష్, వివిధ గ్రామాల సర్పంచులు, మాజీ ప్రజా ప్రతినిధులు, కాంగ్రెస్ శ్రేణులు పాల్గొన్నారు. గన్నేరువరంలో మండల కాంగ్రెస్ అధ్యక్షుడు మూసుకు ఉపేందర్ రెడ్డి, మండల మహిళా కాంగ్రెస్ అధ్యక్షురాలు రాజేశ్వరి, కాంగ్రెస్ నాయకులు కొమ్మర రవీందర్ రెడ్డి, జువ్వాడి మన్నోహన్ రావు, చిట్టూరి అనంతరెడ్డి, అల్పా యడం, అవసరమైతే సంప్రదించు ఫోన్ సంగు దేవయ్య, బుర్ర తిరుపతి గౌడ్, దేశ రాజ అనిల్, చింతల శ్రీధర్ రెడ్డి, శ్రీకాంత్, బేతల్లి రాజేందర్ రెడ్డి, వంగల సత్యనారాయణ రెడ్డి, చింతల అనిల్, కాలవ పెద్ద కొమరయ్య, సంగు వేణు, పాకాల వరకూర్, బండిపల్లి సంతోష్ గౌడ్ తదితరులు పాల్గొన్నారు



ఇళ్లకు తాళాలు వేసి వెళ్లే వారు అప్రమత్తంగా ఉండాలి

- సీసీటీవీ కెమెరాల పనితీరును తప్పనిసరిగా పరిశీలించాలి
- ప్రజల సహకారంతోనే నేరాల నివారణ సాధ్యం : పోలీస్ కమిషనర్ అంబర్ కిషోర్ రూ

శెనార్తి మీడియా, గోదావరిఖని/మంచిర్యాల: రామగుండం పోలీస్ కమీషనరేట్ పరిధిలోని పెద్దపల్లి, మంచిర్యాల జోన్ లకు చెందిన ప్రజలు పండుగలు, సెలవులు, వివాహాలు తదితర సందర్భాల్లో ఇళ్లకు తాళాలు వేసి బయటకు వెళ్లే సమయంలో అప్రమత్తంగా ఉండాలని, చోరీలు మరియు ఇతర నేరాలు జరగకుండా స్వీయ రక్షణ చర్యలు తప్పనిసరిగా పాటించాలని పోలీస్ కమిషనర్ అంబర్ కిషోర్ రూ ఒక ప్రకటనలో సూచించారు. ఇళ్లకు తాళాలు వేసి వెళ్లే ముందు తలుపులు, కిటికీలు, గేట్లు సక్రమంగా మూసి ఉన్నాయా లేదా అన్న విషయాన్ని పూర్తిగా పరిశీలించుకోవాలని తెలిపారు. అలాగే ఇళ్లలో లేదా ఇంటి చరిసర ప్రాంతాల్లో అమర్చిన సీసీటీవీ కెమెరాలు తోచినా పనిచేస్తున్నాయా, రికార్డింగ్ జరుగుతోందా, నైట్ విజన్ సదుపాయం సక్రమంగా ఉందా అనే అంశాలను తప్పనిసరిగా తనిఖీ చేసుకోవాలని సూచించారు. సీసీటీవీ కెమెరాలు సక్రమంగా పనిచేసే నేరాలకు పాల్పడే వ్యక్తుల్లో భయాన్ని కలిగించడంతో పాటు, ఏదైనా అనుకోని ఘటన జరిగినా నిందితులను గుర్తించేందుకు ఎంతో ఉపయోగపడతాయని సీసీటీవీ కెమెరాలపై ముఖ్యమంత్రి పోస్ యావ్ ద్వారా లైవ్ ఫుటేజ్ విక్సిచే విధంగా



ముందుగానే సెటప్ చేసుకోవాలని సూచించారు. అదేవిధంగా, ఇళ్లకు తాళాలు వేసి వెళ్లే విషయాన్ని పొరుగువారికి లేదా నమ్మకమైన వ్యక్తికి ముందుగా తెలియజేయడం, అవసరమైతే సంప్రదించు ఫోన్ సంఖ్య ఇవ్వడం భద్రతకు మరింత దోహదపడుతుందని తెలిపారు. రాత్రి సమయాల్లో ఇంటి వెలుపల లైట్లు వెలిగిలా బ్రెమర్ ఏర్పాటు చేసుకోవడం వల్ల ఇల్లు ఖాళీగా ఉందనే అనుమానం కలగకుండా ఉంటుందని వివరించారు. ఎవరైనా అనుమానాస్పద వ్యక్తులు, వాహనాలు లేదా కదలికలు గమనించినట్లయితే వెంటనే సమీప పోలీస్ స్టేషన్ కు సమాచారం ఇవ్వాలని, లేదా డయల్ 100 లేదా 112కు ఫోన్ చేయాలని పోలీస్ కమిషనర్ ప్రజలను కోరారు. ప్రజల సహకారంతోనే నేరాల నివారణ సాధ్యమవుతుందని, ప్రతి పౌరుడు భద్రత విషయంలో బాధ్యతగా వ్యవహరించాలని ఈ సందర్భంగా ఆయన విజ్ఞప్తి చేశారు.

చైనీస్ మాంజా విక్రయించినా..

వాడినా కలిసే చర్యలు

కరీంనగర్ పోలీస్ కమిషనర్ గౌడ్ ఆలం హెచ్చరిక

శెనార్తి మీడియా, కరీంనగర్ : సంక్రాంతి పండుగ వేళ నిషేధిత చైనీస్ మాంజా (నైలాన్/సింథటిక్ దారం) విక్రయాలు, నిల్వ మరియు వినియోగంపై కరీంనగర్ పోలీస్ కమిషనరేట్ కరీంనగర్ ఆంక్షలు విధించింది. ఈ సందర్భంగా కరీంనగర్ పోలీస్ కమిషనర్ గౌడ్ ఆలం ఐపీఎస్ మాట్లాడుతూ, పర్యావరణానికి మరియు ప్రాణకోటికి ముప్పుగా మారిన చైనీస్ మాంజాపై పూర్తిస్థాయిలో నిషేధం అమలులో ఉందని స్పష్టం చేశారు. పదునైన నైలాన్ దారం వల్ల పాదచారులు, ద్విచక్ర వాహనదారులు తీవ్ర గాయాలపాలవుతున్నారు. ముఖ్యంగా పక్షులు, మూగజీవాలు ప్రాణాలకు ఇది పెనుముప్పుగా మారిందన్నారు. కమిషనరేట్ వ్యాప్తంగా చైనీస్ మాంజా అమ్మకాలను అరికట్టడానికి ప్రత్యేక ఎన్ ఫోర్స్ మెంట్ బృందాలను (Special Enforcement Teams) రంగంలోకి దింపారని తెలిపారు. షాపులు, గోదాములపై నిరంతరం నిఘా ఉంచామని తెలిపారు. నిబంధనలను అతిక్రమించి చైనీస్ మాంజాను తయార చేసినా, విక్రయించినా లేదా నిల్వ చేస్తున్నా అయినా చర్యలు తీసుకోవాలని తెలిపారు. చర్యలు తీసుకోవాలని తెలిపారు. చర్యలు తీసుకోవాలని తెలిపారు. చర్యలు తీసుకోవాలని తెలిపారు.



Threads) మాత్రమే వాడాలి. విద్యుత్ లైన్ల దగ్గర, రద్దీగా ఉండే రోడ్లపై సులభంగా జనసమర్థం ఉన్న ప్రాంతాల్లో పతంగులు ఎగురవేయవద్దని సూచించారు. మీ పరిసరాల్లో ఎవరైనా చైనీస్ మాంజా విక్రయిస్తున్నట్లు తెలిస్తే వెంటనే సానిక పోలీసులకు లేదా డయల్ 100 కి సమాచారం అందించాలని కోరారు. వచ్చే సంక్రాంతి పండుగను ఎటువంటి ప్రమాదాలు లేకుండా, సురక్షితంగా జరుపుకోవాలని కమిషనర్ గౌడ్ ఆలం ప్రజలకు పిలుపు నిచ్చారు.

జాతీయ స్థాయి బాస్కెట్ బాల్ పోటీలకు ఎంపిక



శెనార్తి మీడియా, కరీంనగర్:

జిల్లాలో బాస్కెట్ బాల్ కు ప్రత్యేక క్రేజ్ ఉందని, ఆ క్రేజ్ కు తగ్గట్టుగానే అంబేద్కర్ స్టేడియంలో శిక్షణ పొందుతున్న క్రీడాకారులు జాతీయ స్థాయికి ఎంపిక కావడం గర్వకారణమని డిప్యూటీ సీనియర్ పేర్కొన్నారు. ముగ్గు హాసినీ, మదక అక్ష యా, భాగ్యనగరం సిదార్థులు కరీంనగర్ జిల్లా నుంచి జాతీయ స్థాయి పోటీలకు ఎంపికయ్యారు. ఫత్తిసఘ్ లో జనవరి 11 నుంచి 16 వరకు జరిగే 69వ ఎస్ జిఎఫ్ U-17 బాలురు, బాలికల జాతీయ స్థాయి బాస్కెట్ బాల్ పోటీల్లో వీరు పాల్గొననున్నారు. ఈ ఎంపిక పట్ల డిప్యూటీ సీనియర్ వాస్, ఎస్ జిఎఫ్ సెక్టర్ వెబుగోపాల్, కోచ్ అరుణ్ తేజ్, పరీక్ష హర్షం హర్షం వ్యక్తం చేస్తూ క్రీడాకారులకు శుభాకాంక్షలు తెలిపారు.

భార్య కాపురానికి రావడం లేదని భర్త ఆత్మహత్య

శెనార్తి మీడియా, బెజ్జంకి:

భార్య కాపురానికి రావడం లేదన్న ఘన స్వాపంతో ఓ వ్యక్తి ఆత్మహత్య చేసుకున్న ఘటన బెజ్జంకి మండల కేంద్రంలో చోటా చేసుకుంది. పోలీసులు తెలిపిన వివరాల ప్రకారం రాజస్థాన్ కు చెందిన రాజన్న సిరి సిల్ల జిల్లా ఇల్లంతకుంట మండలంలోని తన బావ వద్ద ఉంటూ హోటల్ లో పని చేస్తున్నాడు. కొద్ది రోజుల క్రితం భార్యతో గొడవలు జరిగడంతో ఆమె రాజస్థాన్ కు వెళ్లిపోయింది. అప్పటి నుంచి ఒంటరిగా ఉంటూ మద్యానికి బానిసగా మారిన రాజన్న బెజ్జంకి గ్రామ శివారులోని ఉర చెరువు (బతుకమ్మ కుంట) వద్ద ఉరి వేసుకొని ఆత్మహత్యకు పాల్పడ్డాడు. మృతుని తల్లి రాధ దేవి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై సౌజన్య తెలిపారు.

